




# कार्यालय पुलिस उपायुक्त वरुणा जोन, पुलिस कमिश्नरेट वाराणसी प्रेस नोट

दिनांक 26.07.2021

## हत्या के प्रयास में वांछित व फरार आरोपी मयंक गुप्ता क्राइम ब्रान्च व थाना कैण्ट की संयुक्त पुलिस टीम द्वारा गिरफ्तार

दिनांक 25.07.2021 को थाना कैण्ट व क्राइम ब्रान्च की संयुक्त पुलिस टीम द्वारा पुलिस आयुक्त वाराणसी के वांछित/फरार अभियुक्तों की गिरफ्तारी हेतु चलाये जा रहे अभियान के क्रम में पुलिस उपायुक्त वरुणा जोन के निर्देशन में इलेक्ट्रानिक सर्विलांस व मुखबिर की सहायता से मु.अ.स. 377/2021 धारा 147,307,504,506,34,120बी भादवि व 3(2)(5) एससी एसटी एक्ट में वांछित व फरार अभियुक्त मयंक गुप्ता को रेलवे स्टेशन कैण्ट प्लेटफार्म नं0- 9 के बाहर चाय की दुकान से समय 11.10 बजे गिरफ्तार किया गया। उक्त गिरफ्तारी के सम्बन्ध में थाना कैण्ट पुलिस द्वारा आवश्यक विधिक कार्यवाही की जा रही है।

**घटना का विवरण-** दिनांक 13.07.2021 को श्री राजकुमार पुत्र बसन्त लाल के लडके राहुल राज को रात 11 बजे अभियुक्तगण द्वारा साजिश व षडयंत्र के तहत एक राय होकर जाति सूचक शब्दों का प्रयोग करते हुये गोली मार दी गयी थी जिसकी तहरीरी सूचना के आधार पर थाना कैण्ट में अभियोग पंजीकृत कर विवेचना सहायक पुलिस आयुक्त कैण्ट द्वारा सम्पादित की जा रही है। उक्त मुकदमें से सम्बन्धित 03 नफर अभियुक्तों को घटना में प्रयुक्त वाहन के साथ पहले ही गिरफ्तार कर जेल भेजा जा चुका है तथा अभियुक्त संदीप सोनकर पुत्र स्व0 विजय सोनकर निवासी एस 21/116 परेड कोठी थाना सिगरा जनपद वाराणसी अभी फरार चल रहा है।



**पूछताछ का विवरण -** पूछताछ करने पर अभियुक्त मयंक गुप्ता ने बताया कि मैं चौकाघाट रोडवेज से नम्बर टेकरी का काम करता था। हम लोगो ने एक आफिस श्रीराम कम्पलेक्स रोडवेज के पास ली थी। जिसे राहुल राज ने जबरदस्ती कब्जा कर लिया था तथा हम लोगो के कार्यों में दखल अंदाजी देता था। रोडवेज पर कई बस संचालको को 20% के कमीशन पर सवारियों को बसों में टिकट के माध्यम से पहुंचाया जाता था जिससे हमलोगो को काफी पैसा मिलता था। कुछ महीने पहले से राहुल राज भी यही कार्य करने लगा तथा हम लोगो को दिक्कत

पैदा करने लगा । फिर मैंने व आजाद सोनकर ने 15 दिन पहले मिलकर नन्दी ट्रेवल्स चौकाघाट लकड़मण्डी हनुमान जी के मंदिर के बगल में खोला तो वहां राहुल राज के लड़के परेशान करने लगे हमने आजिज आकर योजना बनायी कि राहुल राज का काम लगा दिया जाय इस काम के लिये मैंने विमलेश कुमार उर्फ सोनू बाल्मीकी को फोन द्वारा चौकाघाट बुलाया जहाँ पर मैं, आजाद सोनकर व विमलेश कुमार उर्फ सोनू तथा शनि कन्नौजिया ने मिलकर योजना बनायी और तय हुआ कि सोनू हम लोगो को सूचना देगा कि राहुल राज आफिस से कब निकलता है क्योंकि वह उसके आफिस के सामने ही रहता था । दिनांक 13.07.2021 को प्लानिंग के तहत सोनू ने मुझको राहुल राज की फोन से लोकेशन बतायी । आजाद , संदीप व मैं मंदिर के पास खड़े थे मैं आटो चला रहा था । जैसे ही राहुल राज स्कूटी से अपने आफिस से घर के लिये निकला तो हमलोगो ने पीछा करते हुये कपूर टाकिज के पास स्कूटी को धक्का मारने का प्रयास किये तो राहुल राज लडखड़ा गया तो हम लोगो में से संदीप सोनकर ने राहुल राज को गोली मार दी जब वह भागने लगा और किसी के घर में घुस गया तभी आस पास की भीड़ जमा होने लगी तो हम लोग डर कर आटो से चौकाघाट की तरफ भाग निकले और आटो को शनि कन्नौजिया को देकर छिपाने के लिये मेरे ससुराल पहुंचवा दिया। मैं इधर उधर छिप छिपकर रह रहा था क्योंकि मेरे तीन साथी आजाद सोनकर, शनि कन्नौजिया, सोनू बाल्मीकी जेल जा चुके है। आज मैं भी रेलवे स्टेशन कैण्ट प्लेटफार्म नं0- 9 के बाहर चाय की दुकान से मुम्बई जाने के फिराक में था कि आपलोगो द्वारा पकड़ लिया गया ।

### **गिरफ्तार अभियुक्त का विवरण-**

मयंक गुप्ता पुत्र अशोक कुमार गुप्ता पता एस 23/12 के. एस. एम डेलवरिया चौकाघाट पानी टंकी थाना जैतपुरा कमिश्नरेट वाराणसी उम्र करीब 24 वर्ष ।

### **गिरफ्तारी करने वाली पुलिस टीम का विवरण-**

1. श्री अभिमन्यु मांगलिक सहायक पुलिस आयुक्त कैण्ट कमिश्नरेट वाराणसी
2. निरीक्षक राकेश कुमार सिंह थाना कैण्ट कमिश्नरेट वाराणसी
3. उ0नि0 बृजेश कुमार मिश्रा क्राइम ब्रांच कमिश्नरेट वाराणसी
4. हे0का0 पुनदेव सिंह क्राइम ब्रांच कमिश्नरेट वाराणसी
5. हे0का0 रामबाबू क्राइम ब्रांच कमिश्नरेट वाराणसी
6. का0 दिवाकर वत्स सर्विलांस सेल कमिश्नरेट वाराणसी
7. का0 रामानन्द यादव क्राइम टीम सर्किल कैण्ट कमिश्नरेट वाराणसी
8. का0 धर्मेन्द्र कुमार पटेल , का0 उमेश कुमार भारती थाना कैण्ट कमिश्नरेट वाराणसी
9. का0 चालक अभिमन्यु कुमार थाना कैण्ट कमिश्नरेट वाराणसी

सोशल मीडिया सेल  
पुलिस उपायुक्त  
वरुणा जोन, कमिश्नरेट वाराणसी